



ગુજરાત પોલીસ ભરતી બોર્ડ
પોલીસ ભરતી બોર્ડની કચેરી,
બંગલા નંબર:ગ-૧૨, સરિતા ઉદ્યાનની નજીક,
સેક્ટર-૯, ગાંધીનગર - ૩૮૨૦૦૭



ગુજરાત પોલીસ દળ વર્ગ-૩ સંવર્ગમાં પો.સ.ઇ. કેડર તથા લોકરક્ષક કેડરની
જગ્યાઓમાં સીધી ભરતી માટેની જાહેરાત ક્રમાંક:GPRB/202324/1 અન્વયેની સૂચનાઓ :-

સરકારશ્રીના ગૃહવિભાગ, ગાંધીનગરના તા.૦૭/૦૩/૨૦૨૪ના ઠરાવ ક્રમાંક:મહક/
૧૦૨૦૧૯/૫૭૦૨૩૫/સ થી ગુજરાત પોલીસ ભરતી બોર્ડની રચના કરવામાં આવેલ છે. (જેને હવે
પછી આ જાહેરાતમાં બોર્ડ તરીકે દર્શાવવામાં આવશે)

સરકારશ્રીના ગૃહવિભાગ, ગાંધીનગરના તા.૧૭/૦૮/૨૦૨૩ના હુકમ ક્રમાંક:
આઇપીએસ/૧૦/૨૦૨૩/૧૯૧૭/બ થી નીચે મુજબના અધિકારીશ્રીઓની બોર્ડમાં નિમણૂક કરવામાં
આવેલ છે.

અ.નં.	અધિકારીશ્રીનું નામ	હોદ્દો
૧	શ્રી હસમુખ પટેલ, IPS	અધ્યક્ષ અને અધિક પોલીસ મહાનિદેશક, ગુજરાત પોલીસ ભરતી બોર્ડ, ગુજરાત રાજ્ય, ગાંધીનગર.
૨	શ્રીમતી પી. વી. રાહોડ, IPS	સભ્ય અને નાયબ પોલીસ મહાનિરીક્ષક, ગુજરાત પોલીસ ભરતી બોર્ડ, ગુજરાત રાજ્ય, ગાંધીનગર

(૧) ગુજરાત પોલીસ દળમાં વર્ગ-૩ ની પો.સ.ઇ. કેડરની બિન હથિયારી પોલીસ સબ ઇન્સ્પેક્ટર
તથા લોકરક્ષક કેડરની બિન હથિયારી પોલીસ કોન્સ્ટેબલ, હથિયારી પોલીસ કોન્સ્ટેબલ,
હથિયારી પોલીસ કોન્સ્ટેબલ (એસ.આર.પી.એફ.) અને જેલ સિપોઇની ખાલી જગ્યાઓ સીધી
ભરતીથી ભરવા માટે ગુજરાત પોલીસ ભરતી બોર્ડ દ્વારા ફક્ત ઓનલાઇન અરજીઓ
મંગાવવામાં આવે છે. આ તમામ સંવર્ગની સંબંધિત જગ્યાના ભરતી નિયમો અને પરીક્ષા
નિયમોની પ્રવર્તમાન જોગવાઈઓ મુજબ લાયકાત પરિપૂર્ણ કરતા અને ઇચ્છા ધરાવતા
ઉમેદવારોએ તા.૦૪/૦૪/૨૦૨૪ (બપોરના ૧૫:૦૦ કલાક) થી તા.૩૦/૦૪/૨૦૨૪ (રાત્રિના
૨૩:૫૯ કલાક સુધી) દરમિયાન <https://ojas.gujarat.gov.in> વેબસાઇટ પર જઈ “પોલીસ
ભરતીની જાહેરાત” ના પેજ પર જઈ ઓનલાઇન અરજી કરવાની રહેશે. ઉમેદવારે ઓનલાઇન
અરજી કરતા પહેલા ભરતીને લગતી માહિતી અને સૂચનાઓ ઉક્ત વેબસાઇટ પરથી સંપૂર્ણપણે
કાળજીપૂર્વક વાંચી લેવાની રહેશે. ઉમેદવારોએ ઓનલાઇન અરજી કન્ફર્મ થયા પછી તેની પ્રિન્ટ

કાઠી પોતાની પાસે રાખવાની રહેશે અને જ્યારે માંગવામાં આવે ત્યારે રજુ કરવાની રહેશે. ટપાલ, રૂબરૂ કે અન્ય માધ્યમથી મોકલવામાં આવેલ અરજીપત્રકો ધ્યાને લેવામાં આવશે નહીં તેની ઉમેદવારોએ ખાસ નોંધ લેવી.

ઓનલાઇન મુસદ્દા મુજબ અરજી કરેલ ન હોય, અરજીમાં દર્શાવેલ વિગતો અધુરી કે અસંગત હોય, સામાન્ય વર્ગના ઉમેદવારે સમય મર્યાદામાં ફી ભરેલ ન હોય તો આવા તમામ ઉમેદવારોની અરજીઓ અમાન્ય ઠરશે.

ખાસ નોંધ: (એ) ઓનલાઇન અરજી કરતી સમયે ઉમેદવારે પોતાની અટક, પોતાનું નામ તથા પિતા/ પતિનું નામ ધોરણ-૧૨ અથવા તેને સમકક્ષ પરીક્ષાની છેલ્લી માર્કશીટમાં દર્શાવેલ હોય તે મુજબ જ દર્શાવવાનું રહેશે અને દર્શાવેલ માર્કશીટ ઓનલાઇન અરજી કરતી વખતે અપલોડ કરવાની રહેશે.

(બી) ઉમેદવાર જો (૧) ફક્ત પો.સ.ઇ. કેડર માટે અરજી કરવા માંગતા હોય તો તેઓએ Online Application માં PSI Cadre પસંદ કરવાનું રહેશે (૨) ફક્ત લોકરક્ષક કેડર માટે અરજી કરવા માંગતા હોય તો તેઓએ Online Application માં Lokrakshak Cadre પસંદ કરવાનું રહેશે અને (૩) જો બંને માટે (પો.સ.ઇ. કેડર તથા લોકરક્ષક કેડર) અરજી કરવા માંગતા હોય તો તેઓએ Online Application માં Both (PSI+LRD) પસંદ કરવાનું રહેશે.

(સી) માજી સૈનિકો માટે ગુજરાત રાજ્ય સેવા (માજી સૈનિકો માટે અનામત) નિયમો - ૧૯૭૫ અને સુધારેલ નિયમો - ૧૯૯૪ તથા વખતો વખત સુધારેલ નિયમો મુજબ અનામત મળવાપાત્ર રહેશે.

(૨) ઓનલાઇન અરજી કરતી વખતે ઉમેદવારે પોતાનો રંગીન પાસપોર્ટ સાઇઝના તાજેતરના ફોટાની ઇમેજ ૧૫ KB અને સ્પષ્ટ વંચાય તેવી સહીની ઇમેજ ૧૫ KB સાઇઝથી વધે નહીં તે રીતે JPG ફોર્મેટમાં અપલોડ કરવાના રહેશે.

(૩) આ ભરતીથી કુલ: ૧૨૪૭૨ ભરવાની થતી જગ્યાઓની વિગત નીચે મુજબ છે:

સંવર્ગ	બિન અનામત		આર્થિક રીતે નબળા વર્ગ		અનુસૂચિત જાતિ		અનુસૂચિત જન જાતિ		સા.શૈ.પ. વર્ગ		કુલ		
	પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	
ક	બિન હથિયારી પોલીસ સબ ઇન્સ્પેક્ટર	130	64	31	16	22	11	48	23	85	42	316	156

સંવર્ગ	બિન અનામત	આર્થિક રીતે નબળા વર્ગ		અનુસૂચિત જાતિ		અનુસૂચિત જન જાતિ		સા.શૈ.પ. વર્ગ		કુલ		
		પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	પુરૂષ	મહિલા	
ખ બિન હથિયારી પોલીસ કોન્સ્ટેબલ	1855	913	461	227	304	150	663	327	1139	561	4422	2178
ગ હથિયારી પોલીસ કોન્સ્ટેબલ	990	488	258	127	145	71	332	164	487	240	2212	1090
ઘ જેલ સિપોઇ	433	39	204	16	70	4	152	12	154	14	1013	85
ચ હથિયારી પોલીસ કોન્સ્ટેબલ (S.R.P.F.)	410	0	100	0	70	0	150	0	270	0	1000	0
કુલ	3818	1504	1054	386	611	236	1345	526	2135	857	8963	3509

ખાસ નોંધ :

- (A) ઉપર દર્શાવેલ જગ્યાઓની સંખ્યામાં ફેરફાર જરૂરી બનશે તો તે કરવાનો સરકારશ્રીનો અબાધિત હક્ક રહેશે અને તે ઉમેદવારોને બંધનકર્તા રહેશે.
- (B) બોર્ડ / સરકારશ્રી / નામદાર હાઇકોર્ટ / નામદાર સુપ્રીમ કોર્ટ તરફથી વખતો વખત જે નિર્ણય / ચુકાદો આવશે તે તમામ ઉમેદવારોને બંધનકર્તા રહેશે.
- (૪) સીધી ભરતીથી પસંદ થનાર તમામ ઉમેદવારોની નિમણૂક પ્રવર્તમાન નિયમો / પરીક્ષા નિયમો તથા નિતી વિષયક હુકમો/નિયમોને અનુલક્ષીને કરવામાં આવશે અને તે તમામ જોગવાઈઓ ઉમેદવારને બંધનકર્તા રહેશે.
- નિયમો/ઠરાવો/પરિપત્રો સામાન્ય રીતે ગુજરાત સરકારશ્રીના ગૃહ વિભાગની વેબ સાઇટ <http://home.gujarat.gov.in> તેમજ સામાન્ય વહીવટ વિભાગની વેબ સાઇટ <http://gad.gujarat.gov.in> ઉપર ઉપલબ્ધ હોય છે.
- (૫) તમામ સંવર્ગની જગ્યાઓ માટે વય મર્યાદા, શૈક્ષણિક લાયકાત, અનામતને લગતા પ્રમાણપત્રો, NCC "C" પ્રમાણપત્ર, રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતી) નું પ્રમાણપત્ર, રમત-ગમતનું પ્રમાણપત્ર, વિધવાનું પ્રમાણપત્ર સીધી ભરતી થવા માટેની વધારાની તમામ લાયકાત અને તમામ પ્રકારના પ્રમાણપત્ર અરજી કરવાની છેલ્લી તારીખ સુધીમાં ઇશ્યુ થયેલા હોવા જોઈએ.

કોઇપણ અનામત જાતિનો લાભ લેનાર ઉમેદવારની પાસે અરજી કરવાની છેલ્લી તારીખ સુધીમાં ઇશ્યુ થયેલ હોય તેવા જે તે જાતિના માન્ય પ્રમાણપત્રો હોવા જરૂરી છે. આવું પ્રમાણપત્ર નહીં ધરાવનાર ઉમેદવારને અનામતના લાભ મળવાપાત્ર રહેશે નહીં.

(૬) વયમર્યાદા અને શૈક્ષણિક લાયકાત :

(એ) પો.સ.ઇ. કેડર માટે

પો.સ.ઇ. કેડરની જગ્યા માટે નીચે મુજબની વયમર્યાદા અને શૈક્ષણિક લાયકાત રહેશે.

જગ્યાનું નામ	વય-મર્યાદા (સામાન્ય)	શૈક્ષણિક લાયકાત
બિન હથિયારી પોલીસ સબ ઇન્સ્પેક્ટર	લઘુત્તમ-૨૧ વર્ષ મહત્તમ-૩૫ વર્ષ (તા.૩૦/૦૪/૧૯૮૯ થી તા.૩૦/૦૪/૨૦૦૩ સુધીમાં જન્મેલ)	ઉમેદવાર ભારતમાં અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઇપણમાંથી અથવા તે તરીકે માન્ય થયેલી અન્ય કોઇપણ શૈક્ષણિક સંસ્થામાંથી અથવા યુનિવર્સિટી ગ્રાન્ટ કમિશન અધિનિયમ-૧૯૫૬ની કલમ-૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઇપણ શૈક્ષણિક સંસ્થામાંથી મેળવેલ સ્નાતકની પદવી ધરાવતા હોવા જોઇશે અથવા સરકારે માન્ય કરેલ તેની સમકક્ષ લાયકાત ધરાવતા હોવા જોઇશે.

(બી) લોકરક્ષક કેડર માટે

લોકરક્ષક કેડરની જગ્યા માટે નીચે મુજબની વયમર્યાદા અને શૈક્ષણિક લાયકાત રહેશે.

ક્ર	જગ્યાનું નામ	વય-મર્યાદા (સામાન્ય)	શૈક્ષણિક લાયકાત
ક	બિન હથિયારી પોલીસ કોન્સ્ટેબલ	લઘુત્તમ-૧૮ વર્ષ મહત્તમ-૩૩ વર્ષ (તા.૩૦/૦૪/૧૯૯૧ થી તા.૩૦/૦૪/૨૦૦૬ સુધીમાં જન્મેલ)	ઘોરણ ૧૨ પાસ-હાયર સેકન્ડરી પરીક્ષા અથવા ગુજરાત સરકારશ્રીના સામાન્ય વહીવટ વિભાગના તા.૧૫/૦૫/૨૦૧૨ ના ઠરાવ નં.૨૧૯-૧૦૨૦૧૧-યુ.ઓ.૧૯૦.ક માં જણાવ્યા મુજબ ઘોરણ-૧૨ સમકક્ષ પરીક્ષા પાસ હોવા જોઇએ.
ખ	હથિયારી પોલીસ કોન્સ્ટેબલ		
ગ	જેલ સિપોઇ		
ઘ	હથિયારી પોલીસ કોન્સ્ટેબલ (એસ.આર.પી.એફ.)		

(૭) પો.સ.ઇ. કેડર અને લોકરક્ષક કેડરમાં ઉપલી વય મર્યાદા બાબતે સુચનાઓ:

- (૭.૧) અનુસૂચિત જાતિ (SC) / અનુસૂચિત જન જાતિ (ST) / સામાજિક અને શૈક્ષણિક રીતે પછાત વર્ગ (SEBC) / આર્થિક રીતે નબળા (EWS) વર્ગના ઉમેદવારોને ઉપલી વય મર્યાદામાં પાંચ વર્ષની છુટ મળશે.
- (૭.૨) તમામ મહિલા ઉમેદવારોને ઉપલી વય મર્યાદામાં પાંચ વર્ષની છુટ મળશે. (અનામત કક્ષાના મહિલા ઉમેદવારોને ઉપલી વય મર્યાદામાં કુલ ૧૦ વર્ષની છુટ મળશે)
- (૭.૩) એકસ સર્વિસમેનને કરેલ સેવાના સંદર્ભે નિયમોનુસાર મળવાપાત્ર છુટ માજી સૈનિક સળંગ છ માસથી ઓછી નહીં તેટલી ફરજ બજાવેલ હોય અને નોકરી માંથી નિયમિત રીતે નિવૃત્ત થયા હોય તેવા માજી સૈનિકોને તેમણે બજાવેલ ખરેખર ફરજનો સમયગાળો તેમની ઉંમર માંથી બાદ કરતાં મળતી ઉંમર ભરતી નિયમમાં ઠરાવેલ ઉપલી વય મર્યાદાથી ત્રણ વર્ષ કરતાં વધવી જોઈએ નહીં.
(ગુ.રા.સેવા (માજી સૈનિકો માટે અનામત) નિયમો-૧૯૭૫ અને સુધારેલ નિયમો-૧૯૯૪ અને સામાન્ય વહીવટ વિભાગના તા.૨૨/૦૧/૨૦૧૮ના ઠરાવ ક્રમાંક: GS/2018-(2)-RES-1085-3433-G2).
- (૭.૪) સરકારશ્રીના સામાન્ય વહીવટ વિભાગના તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨, તા.૦૧/૦૮/૧૯૯૦ના ઠરાવ ક્રમાંક: સીઆરઆર-૧૧૮૮-૩૬૪૪-ગ-૨ તથા તા.૦૫/૧૨/૨૦૦૬ના ઠરાવ ક્રમાંક: સીઆરઆર/૧૦૨૦૦૪/સીએમ-૧૪/ગ.૨ ની જોગવાઈ મુજબ પાત્રતા ધરાવતા રમતવીરોને ઉપલી વય મર્યાદામાં પાંચ વર્ષની છુટછાટ મળશે.
- (૭.૫) રાજ્ય પોલીસ દળમાં કોન્સ્ટેબલ / હેડ કોન્સ્ટેબલ / એ.એસ.આઇ. તરીકે હાલ સેવા બજાવી રહેલા ઉમેદવારોને બિન હથિયારી પોલીસ સબ ઇન્સ્પેક્ટર સંવર્ગમાં ઉપલી વયમાં નિયમ મુજબ ત્રણ વર્ષની છુટછાટ મળવાપાત્ર રહેશે.
- (૭.૬) ઉપરોક્ત તમામ છુટાછાટ બાદ ઉમેદવાર (માજી સૈનિક સિવાય) ની ઉંમર ૪૫ (પિસ્તાલીસ) વર્ષથી વધુ ન હોવી જોઈએ.
- (૭.૭) મૂળ ગુજરાતનાં અનુસૂચિત જાતિ, અનુસૂચિત જન જાતિ, સામાજિક અને શૈક્ષણિક રીતે પછાત વર્ગ, અને આર્થિક રીતે નબળા વર્ગોના ઉમેદવારોને જ અનામત વર્ગના ઉમેદવારો તરીકે લાભ મળશે.

(૯) પો.સ.ઇ. કેડર અને લોકરક્ષક કેડર માટે જરૂરી સુચનાઓ:

(૯.૧) કોમ્પ્યુટર જ્ઞાન :

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ તથા તા.૧૮/૦૩/૨૦૧૬ના સરખા ઠરાવ નંબર: સીઆરઆર-૧૦-૨૦૦૭-૧૨૦૩૨૦-ગ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઇપણ તાલીમી સંસ્થાનું પ્રમાણપત્ર / માર્કશીટ ધરાવતા હોવા જોઇશે. અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઇપણ ડિપ્લોમા/ડીગ્રી કે સર્ટિફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડિપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અથવા ધોરણ-૧૨ની પરીક્ષા કોમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઇશે. તેમજ આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે પરંતુ આવા ઉમેદવારોએ નિમણુંક સત્તાધિકારી સમક્ષ કોમ્પ્યુટરની બેઝીક નોલેજની પરીક્ષા પાસ કર્યાનું આવું પ્રમાણપત્ર નિમણુંક મેળવતા પહેલા અચુક રજુ કરવાનું રહેશે. અન્યથા નિમણુંક મેળવવાને પાત્ર થશે નહીં.

(૯.૨) તમામ ઉમેદવારો ભરતી નિયમો મુજબ ગુજરાતી અથવા હિન્દી અથવા બન્ને ભાષાનું જરૂરી જ્ઞાન ધરાવતા હોવા જોઇએ. તેમજ નાગરિકત્વ, શારીરિક યોગ્યતા અને સારા ચારિત્ર્ય અંગેની ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઇઓ ઉમેદવારોએ પરિપૂર્ણ કરવાની રહેશે.

(૯.૩) સામાજિક અને શૈક્ષણિક પછાત વર્ગના ઉમેદવારોએ તે જ્ઞાતિના મળવાપાત્ર લાભ લેવા માટે સરકારશ્રીના સામાજિક ન્યાય અને અધિકારિતા વિભાગ, ગાંધીનગરના તા.૨૬.૦૪.૨૦૧૬ના ઠરાવ ક્રમાંક: સશપ/૧૨૨૦૧૫/૪૫૫૨૪૬/અ મુજબ નોન-ક્રીમીલેયર સર્ટિફિકેટની મહત્તમ અવધી ઇશ્યુ થયા વર્ષ સહિત ત્રણ નાણાકીય વર્ષની રહેશે. એટલે કે તા.૦૧/૦૪/૨૦૨૨ થી તા.૩૦/૦૪/૨૦૨૪ દરમ્યાન ઇસ્યુ થયેલ હોવું જોઇએ. આ પ્રમાણપત્ર માંગવામાં આવે ત્યારે રજુ કરવાનું રહેશે. અન્યથા અનામતનો લાભ મળવાપાત્ર રહેશે નહીં. ઉમેદવારે પ્રમાણપત્રના નંબર અને તારીખ ઓનલાઇન અરજી કરતી વખતે દર્શાવવાના રહેશે.

(૯.૪) સામાજિક ન્યાય અને અધિકારિતા વિભાગ, ગાંધીનગરના તા.૨૫/૦૧/૨૦૧૯ના ઠરાવ ક્રમાંક: ઇ.ડબલ્યુ.એસ./૧૨૨૦૧૯/૪૫૯૦૩/અ થી નિયત નમૂના (અંગ્રેજીમાં Annexure-KH અથવા ગુજરાતીમાં પરિશિષ્ટ-ગ) માં મેળવેલ આર્થિક રીતે નબળા વર્ગ (EWS) નું

પાત્રતા પ્રમાણપત્રના નંબર અને તારીખ ઓનલાઇન અરજી કરતી વખતે દર્શાવવાના રહેશે.

સામાજિક ન્યાય અને અધિકારિતા વિભાગના ઠરાવ ક્રમાંક: ઇ.ડબલ્યુ.એસ./૧૨૨૦૧૯/૪૫૯૦૩/અ, તા.૧૩/૦૯/૨૦૧૯ ની જોગવાઈ મુજબ આર્થિક રીતે નબળા વર્ગો (EWS) માટેના પાત્રતા પ્રમાણપત્રો ઇશ્યુ (issue) થયા તારીખથી ત્રણ વર્ષ સુધી માન્ય ગણવામાં આવશે. એટલે કે તા.૦૧/૦૫/૨૦૨૧ થી તા.૩૦/૦૪/૨૦૨૪ દરમ્યાન ઇશ્યુ થયેલ હોવું જોઈએ. આ પાત્રતા પ્રમાણપત્ર આ સમયગાળા દરમ્યાન ઇશ્યુ થયેલ હશે તો જ માન્ય રાખવામાં આવશે.

(૮.૫) શારીરિક ધોરણો (લઘુતમ):

(એ) પુરૂષ ઉમેદવારો માટે :

વર્ગ	ઉંચાઈ (સે.મી.)	છાતી (સે.મી.)	
		કુલાવ્યા વગરની	કુલાવેલી*
મૂળ ગુજરાતના અનુસુચિત જન જાતિના ઉમેદવારો માટે	૧૬૨	૭૯	૮૪
અનુસુચિત જન જાતિના ઉમેદવારો સિવાયના તમામ માટે	૧૬૫	૭૯	૮૪

* છાતીનો કુલાવો ઓછામાં ઓછો ૫ સે.મી. થવો અનિવાર્ય છે.

(બી) મહિલા ઉમેદવારો માટે :

વર્ગ	ઉંચાઈ (સે.મી. માં)
મૂળ ગુજરાતના અનુસુચિત જનજાતિના ઉમેદવારો માટે	૧૫૦
અનુસુચિત જન જાતિના ઉમેદવારો સિવાયના તમામ માટે	૧૫૫

(૮.૬) ભરતી નિયમો (વખતો વખતના સુધારા સાથે) ના Appendix 'A' (see rule 3(c)) ના C, D અને E ની માહિતી નીચે મુજબ છે.

C. The candidate with any one or more of the following physical defects shall he considered physically unfit:- Knock Knee, Pigeon Chest, Squint Eye, Flat Feet, Varicose Veins, Hammer Toes, Fractured Limb, Decayed Teeth, Communicable Skin Disease, Colour Blindness.

ઉમેદવાર નીચે જણાવ્યા પૈકીની એક કે વધારે શારીરિક ખામી ધરાવતો હશે તો તેને શારીરિક રીતે અયોગ્ય ગણવામાં આવશે.

(૧) વાંકા ઢીંચણવાળા (Knock Knee)

(૨) કુલેલી છાતી (Pigeon Chest)

(૩) ત્રાંસી આંખ (Squint Eye)

(૪) સપાટ પગ (Flat Feet)

(૫) કાયમની અતિશય કુલેલી નસ (Varicose Veins)

(૬) કુલેલો અંગુઠો (Hammer Toes)

(૭) અસ્થિભંગ અંગ (Fractured Limb)

(૮) સડેલા દાંત (Decayed Teeth)

(૯) ચેપી ચામડીના રોગ (Communicable Skin Disease)

(૧૦) રંગ અંધત્વની ખામી (Colour Blindness)

નોંધ: મુદ્દા નં. ૧૦ જેલ સિપોઇ (મહિલા/પૂરુષ) માટે લાગુ પડતુ નથી.

D. SHAPEI Means

S Psychological

H Hearing

A Appendage

P Physical capacity for normal work

E Eye sight

I means fit in all respects to perform normal professional functions under each of the above mentioned heads.

SHAPE-I એટલે કે, ઉમેદવાર માનસિક, શ્રવણશક્તિ, અપેન્ડેજ (Appendage), સામાન્ય કામ માટે ભૌતિક ક્ષમતા, દ્રષ્ટિ વિગેરેમાં સામાન્ય વ્યવસાયિક કાર્યો કરવા અંગે સંપૂર્ણ રીતે સક્ષમ હોવા જોઇશે.

E. The candidate shall be free from surgical deformities like knock-knee, flat-feet and shall not have a past history of fits or psychiatric ailments, varicose vein, etc.

નોંધ: ગુજરાતીમાં અનુવાદ ઉમેદવારોના માર્ગદર્શન માટે છે. કોઇ વિવાદના કિસ્સામાં અંગ્રેજીમાં પ્રસિધ્ધ થયેલ પરીક્ષા / ભરતી નિયમો આખરી ગણાશે.

- (૮.૭) ભરતી નિયમોમાં જણાવેલ માપદંડ મુજબ ઉમેદવારે નિમણુંક પૂર્વે જરૂરી તબીબી પરિક્ષણમાં પાસ થવાનું રહેશે.
- (૮.૮) ઉમેદવારોએ અમલમાં હોય તેવા સરકારના નિયમો/હુકમો મુજબ હિન્દી/ગુજરાતી/ અંગ્રેજી ભાષાની તાલીમ/ અન્ય ખાતાકીય તાલીમ/ પૂર્વસેવા તાલીમ અને તાલીમાંત પરીક્ષા આપવાની અને પાસ કરવાની રહેશે.
- (૮.૯) નિમણુંક પામનાર તમામ ઉમેદવારોને પ્રવર્તમાન નવ વર્ધિત પેન્શન યોજના લાગુ પડશે.
- (૮.૧૦) ઉમેદવારે અરજી પત્રકમાં દર્શાવેલ વિગતો કોઇપણ તબક્કે ખોટી માલુમ પડશે તો તેની સામે કાયદાકીય કાર્યવાહી કરવામાં આવશે. તેમજ તેમની ઉમેદવારી પણ રદ કરવામાં આવશે.
- (૮.૧૧) જાહેરાત કોઇપણ કારણોસર રદ કરવાની કે જાહેરાતમાં ફેરફાર કરવાની આવશ્યકતા ઉભી થશે તો તેમ કરવાનો બોર્ડ/સરકારશ્રીનો સંપૂર્ણ હક્ક અને અધિકાર રહેશે. બોર્ડ/સરકારશ્રી આ માટે કારણો આપવા બંધાયેલ નથી.
- (૮.૧૨) ઓનલાઇન એપ્લિકેશન સ્વીકારવાની મુદત પૂર્ણ થયા બાદ આગામી ભરતી પ્રક્રિયા જેવી કે શારીરિક ક્ષમતા કસોટી/શારીરિક માપ કસોટીની માહિતી, લેખિત પરીક્ષાની માહિતી, દસ્તાવેજ ચકાસણીની માહિતી તથા અન્ય જરૂરી માહિતી વખતો વખત <https://ojas.gujarat.gov.in> વેબ સાઇટ ઉપર અથવા ભરતી બોર્ડની વેબસાઇટ ઉપર મૂકવામાં આવશે. જેથી તે અંગે માહિતગાર રહેવાનું રહેશે.
- (૮.૧૩) એક ઉમેદવાર એક અરજી (No Multiple Application)
એક ઉમેદવાર એક જ અરજી કરી શકશે. તેમ છતાં એકથી વધુ અરજી (Multiple Application) ના કિસ્સામાં સૌથી છેલ્લી કન્ફર્મ થયેલી એક જ અરજી માન્ય ગણાશે. તે સિવાયની બધી અરજીઓ રદ થશે અને ભરેલ ફી ના નાણાં પરત મળશે નહીં.
- (૮.૧૪) મહિલાઓની અનામત જગ્યાઓ માટે સરકારશ્રીના સામાન્ય વહીવટ વિભાગ, ગાંધીનગરના તા.૨૨/૦૫/૧૯૯૭ના ઠરાવ ક્રમાંક:સીઆરઆર/૧૦૯૬/૨૨૧૩/ ગ.૨, તારીખ ૧૧/૧૧/૨૦૧૪ના ઠરાવ ક્રમાંક:સીઆરઆર/૧૦૯૬/૨૨૧૩/ ગ.૨(ભાગ-૧), તા.૦૨/૦૯/૨૦૨૦ના ઠરાવ ક્રમાંક: સીઆરઆર/૧૦૯૬/૨૨૧૩/ગ ની જોગવાઈઓ લાગુ પડશે.
- (૮.૧૫) માજી સૈનિક માટે THE GUJARAT CIVIL SERVICES (RESERVATION OF VACANCIES FOR EX-SERVICEMEN IN CLASS III AND CLASS IV POST AND SERVICE RULES,1975 તથા વખતો-વખતના સુધારામાં કરેલ જોગવાઈ

મુજબ માજી સૈનિક માટે કેન્દ્ર સરકાર/રાજ્ય સરકાર દ્વારા ધારાધોરણ મુજબ એકસ સર્વિસમેનની પરિભાષામાં આવતું હોય તેમજ ગુજરાત રાજ્યની સબંધિત જીલ્લા સૈનિક કલ્યાણ કચેરીઓ તરફથી એકસ સર્વિસમેનના ઓળખપત્ર ઓનલાઇન અરજી કરવાની છેલ્લી તારીખ સુધીમાં ઇસ્યુ થયા હોય અથવા અરજી કરવાની છેલ્લી તારીખથી માજી સૈનિક તરીકે એક વર્ષની અંદર નિવૃત્ત થનાર હોય (સરકારશ્રીના સામાન્ય વહીવટ વિભાગના તા.૨૪/૦૧/૨૦૨૪ના ઠરાવ ક્રમાંક:GAD/ERE/e-file/1/2023/5258/G.2 ને આધિન) તેઓને જ માજી સૈનિક તરીકે ગણવામાં આવશે.

- (૮.૧૬) શૈક્ષણિક લાયકાત, કોમ્પ્યુટરની જાણકારી, ઉંમર, જાતિ (કેટેગરી - જનરલ, એસ.સી., એસ.ટી., એસ.ઇ.બી.સી., ઇ.ડબલ્યુ.એસ.), માજી સૈનિક, SEBC માટે નોન ક્રિમિલેયર સર્ટીફિકેટ, EWS માટે પાત્રતા પ્રમાણપત્ર, NCC 'C' સર્ટી., રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું) નું પ્રમાણપત્ર, રમત-ગમત, વિધવા અને અન્ય બાબતોના ઉમેદવાર પાસેના અસલ પ્રમાણપત્રોને આધારે ઓનલાઇન અરજીમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. ઓનલાઇન અરજીમાં દર્શાવેલ વિગતોના સમર્થનમાં પ્રમાણપત્રો અને પુરાવાઓ બોર્ડ માંગે ત્યારે ઉમેદવારે અસલમાં (પ્રમાણિત ઝેરોક્ષ નકલો સહીત) રજૂ કરવાના રહેશે.
- (૮.૧૭) ઉમેદવારે અરજીપત્રકમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઇ વિગતો પાછળથી બદલવાની રજૂઆત ગ્રાહ્ય રાખવામાં આવશે નહીં. ઓનલાઇન અરજીમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઇ વિગતો અને ઉમેદવારની ખરેખર કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઇ વિગતોમાં તફાવત પડશે તો તે અંગે બોર્ડનો નિર્ણય આખરી રહેશે.
- (૮.૧૮) ઉમેદવાર ઓનલાઇન અરજીપત્રક ભરતી વખતે જે મોબાઇલ નંબર દર્શાવે તે જ નંબર ચાલુ રાખવો. ભવિષ્યમાં બોર્ડ તરફથી આ ભરતી પ્રક્રિયાને સબંધિત સૂચનાઓ ઉમેદવારને આ નંબરના મોબાઇલ પર SMS થી મોકલવામાં આવશે. તેથી મોબાઇલ નંબર નહીં બદલવા સુચન છે. ઉમેદવાર ઓનલાઇન અરજીપત્રક ભરતી વખતે પોતાનું જ ઇમેઇલ આઇડી દર્શાવે તે હિતાવહ છે. જો પોતાનું ઇમેઇલ આઇડી ન હોય તો પોતાના માતા/પિતા/ભાઇ/બહેન જેવા અંગત સગાઓના

ઇમેઇલ આઇડી દર્શાવવા સલાહ છે. અન્ય ત્રાહિત વ્યક્તિઓના ઇમેઇલ આઇડી ન દર્શાવવા સલાહ છે.

(૮.૧૯) ભરતી પ્રક્રિયા માટે પરવાનગી આપતા પ્રવેશપત્રમાં આપવામાં આવેલી કોઇપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહીને પાત્ર થશે તે ઉપરાંત –

(ક) ભરતી બોર્ડ, તે ઉમેદવારને ગેરલાયક ઠરાવી શકશે, અથવા

(ખ) રાજ્ય સરકાર, પોતાના હેઠળની કોઇપણ નોકરી માંથી કાયમી રીતે અથવા નિર્દિષ્ટ મુદ્દત માટે ગેરલાયક/ બાકાત કરી શકશે.

(૮.૨૦) ગેરરીતિ સબબ તમામ સરકારી ભરતી માટે ગેરલાયક ઠરેલ ઉમેદવારો અથવા પોલીસ ભરતી બોર્ડની ભરતી માટે ગેરરીતિ સબબ ગેરલાયક ઠરેલ ઉમેદવારો આ ભરતી માટે લાયક ગણાશે નહિં. ભરતીના કોઇપણ તબક્કે આ બાબત ધ્યાને આવતાં ઉમેદવારની ઉમેદવારી રદ કરવામાં આવશે અને જો પસંદગી થયેલ હશે તો પણ તે રદ કરવાને પાત્ર રહેશે.

અન્ય કોઇ એક જ ભરતી બોર્ડ (મંડળ)ની ભરતી માટે ગેરરીતિ સબબ ગેરલાયક ઠરેલ ઉમેદવારો જો પોલીસ ભરતી માટે ગેરલાયક ઠરેલ ન હોય તો આ ભરતીમાં અરજી કરી શકશે.

(૮.૨૧) જાહેરાત/સુચનાઓમાં જે ઠરાવો/નિયમો/પરિપત્રોનો ઉલ્લેખ કરેલ છે તેમાં વખતો-વખતના સુધારા પણ ધ્યાને લેવાના રહેશે. આ જાહેરાત સંબંધે કોઇ વાદવિવાદ કે અર્થઘટન સંબંધે કોઇ વિવાદ ઉપસ્થિત થશે, તે સંજોગોમાં સરકારશ્રી દ્વારા ભરતી બાબતમાં જાહેર કરેલ ભરતી નિયમો/પરિપત્રો/ઠરાવોની મૂળ જોગવાઈઓ અંતિમ રહેશે. તેમ છતાં જો આ બાબતે અર્થઘટન અંગેનો કોઇ પ્રશ્ન ઉપસ્થિત થાય તો સચિવશ્રી, ગૃહવિભાગ, ગાંધીનગરનો નિર્ણય આખરી રહેશે. જે અરજદારને બંધનકર્તા રહેશે. આ ભરતી નિયમો/પરિપત્રો/ઠરાવો સરકારશ્રીના ગૃહ વિભાગની વેબસાઇટ <http://home.gujarat.gov.in> તેમજ સામાન્ય વહીવટ વિભાગની વેબસાઇટ <http://gad.gujarat.gov.in> ઉપર ઉપલબ્ધ છે.

(૮.૨૨) અરજી પત્રક ભરવા માટેની સુચનાઓ :

(૮.૨૨.૧) તમામ જગ્યાઓ માટે ફક્ત ઓનલાઇન અરજી કરવાની રહેશે. આ ઓનલાઇન અરજી <https://ojas.gujarat.gov.in> વેબસાઇટ ઉપરથી કરી શકાશે.

- (૮.૨૨.૨) ઓનલાઇન અરજી કરતી સમયે ઉમેદવારે પોતાની અટક, પોતાનું નામ તથા પિતા/માતા/પતિનું નામ જે ધોરણ-૧૨ અથવા તેને સમકક્ષ પરીક્ષાની છેલ્લી માર્કશીટમાં દર્શાવેલ છે તે મુજબ જ દર્શાવવાનું રહેશે.
- (૮.૨૨.૩) નિયત લાયકાતો ધરાવતા ઉમેદવારોએ ઉપરોક્ત તમામ સંવર્ગની જગ્યાઓ માટે મુદ્દ નં. ૧ના ખાસ નોંધમાં (૨) મુજબ એક જ અરજી પત્રક ભરવાનું રહેશે.
- (૮.૨૨.૪) અરજદારે અરજી કરતી વખતે પોતાની સાથે રંગીન પાસપોર્ટ સાઇઝનો ફોટો, સ્કેન કરવા માટે પોતાની સહી, જરૂરી પ્રમાણપત્રો અને પૂરાવા રાખવા. જેથી તેના આધારે જ સાચી માહિતી અરજીમાં ભરી શકાય.
- (૮.૨૨.૫) ઓનલાઇન અરજી કન્ફર્મ કરીને અરજીની પ્રિન્ટ કાઢી લેવાની રહેશે.
- (૮.૨૨.૬) અરજી કન્ફર્મ થઇ ગયા બાદ ફકરા નંબર ૮.૨૩.૧ અને ૮.૨૩.૨ માં આપેલ સુચના અનુસાર પરીક્ષા ફી ભરવાની રહેશે.

(૮.૨૩) પરીક્ષા ફી :

- (૮.૨૩.૧) જનરલ (General) કેટેગરીના ઉમેદવારોએ નીચે જણાવ્યા મુજબ ફી ઉપરાંત લાગુ પડતા બેંકના સર્વિસ ચાર્જીસ ભરવાના રહેશે. (EWS, Scheduled Castes, Scheduled Tribes, Socially and Educationally Backward Classes, તથા માજી સૈનિક ઉમેદવારોએ ફી ભરવાની નથી.)

અ.નં.	અરજીનો પ્રકાર	ફી ની રકમ
૧	PSI Cadre	રૂ. ૧૦૦
૨	Lokrakshak Cadre	રૂ. ૧૦૦
૩	Both (PSI+LRD)	રૂ. ૨૦૦

- (૮.૨૩.૨) બેંકના સર્વિસ ચાર્જીસ (જેમાં વખતો વખત નિયમોનુસાર વધારો/ઘટાડો થઇ શકે છે. જે ઉમેદવારોને બંધનકર્તા રહેશે.

Channels	Card Rate (Excl GST)
RuPay Card	NIL
UPI	NIL
Credit Card (VISA / Master / RuPay Amex)	2% of the Transaction Amount + Tax
INB-SBI	Rs.25/- per txn. Amt. + GST
INB (HDFC, ICICI, AXIS, KOTAK)	Rs.40/- per txn. Amt. + GST
INB-Other Banks	Rs.30/- per txn. Amt. + GST
NEFT	Rs.30/- per txn. (Inclusive of GST)

નોંધ: ફી ફક્ત ઓનલાઇન જ ભરવાની રહેશે. પોસ્ટ ઓફીસ કે બેંકમાં ચલણ કે રોકડેથી પરીક્ષા ફી ભરી શકાશે નહીં.

(૮.૨૩.૩) ઉમેદવારોએ ઉપર દર્શાવ્યા મુજબ ફી ભરવાની થાય છે. ઉમેદવાર જ્યારે OJAS વેબસાઇટ પર પોતાની અરજી કન્ફર્મ કરે ત્યારે તેઓને ઓનલાઇન પરીક્ષા ફી ભરવા માટે Online Application ટેબમાં Print Application Form / Pay Fees પર Click કરવાથી Online Payment માટેના Options દેખાશે. જેમાં Online Payment of Fees પર Click કરવું. જેમાં ઉપરોક્ત મુદ્દા નં. ૮.૨૩.૨ માં દર્શાવેલ માધ્યમો પૈકી કોઇપણ એક માધ્યમથી પરીક્ષા ફી ભરવાની રહેશે. આ માધ્યમ પૈકીના કોઇપણ એક માધ્યમ ધ્વારા ફી ભર્યા બાદ રીસીપ્ટ જનરેટ થશે, જેની પ્રિન્ટ મેળવી લેવાની રહેશે.

(૮.૨૩.૪) ઓનલાઇન ફી ભરવાની છેલ્લી તા.૦૭/૦૫/૨૦૨૪ (કલાક:૨૩.૫૯ સુધી) છે.

(૮.૨૩.૫) ઓનલાઇન ફી ભરવાની છેલ્લી તારીખ બાદ કોઇ પણ સંજોગોમાં અન્ય કોઇપણ રીતે પરીક્ષા ફી સ્વીકારવામાં આવશ નહીં.

(૮.૨૩.૬) ઓનલાઇન ફી ભરેલ પહોંચની નકલ ઉમેદવારે ભરતી બોર્ડ ધ્વારા માંગણી કરવામાં આવે ત્યારે અચૂક રજૂ કરવાની રહેશે.

(૮.૨૩.૭) ફી ભર્યા બાદ કોઇપણ સંજોગોમાં પરત મળવાપાત્ર નથી. એક કરતા વધુ વખત ફી ભરેલ હશે તો તે પણ પરત મળવાપાત્ર નથી તેમજ ફી ભરવાપાત્ર ઉમેદવારોની ફી ભર્યા વગરની અરજી માન્ય રહેશે નહીં.

(૮.૨૩.૮) ઓનલાઇન પરીક્ષા ફી ભર્યા બાદ જો આપના મોબાઇલ ઉપર ફી ભર્યા અંગેનો કોઇ મેસેજ ન આવે તો ઉમેદવારે જે માધ્યમથી ઓનલાઇન ફી ભરેલ હોય તે બેંક/બ્રાન્ચનો સંપર્ક કરી, જે બેન્ક ખાતામાંથી ફી ભરેલ હોય તે ખાતાના એકાઉન્ટ સ્ટેટમેન્ટની ચકાસણી કરી, ફી ભર્યાની ખાતરી કરી લેવાની રહેશે.

(૮.૨૪) ઓનલાઇન અરજી કર્યા બાદ, શારીરિક ક્ષમતા કસોટી, લેખિત પરીક્ષા તેમજ દસ્તાવેજ ચકાસણી માટેની તારીખો <https://ojas.gujarat.gov.in> વેબસાઇટ અથવા ભરતી બોર્ડની વેબસાઇટ મારફતે તમામ ઉમેદવારોને જાણ કરવામાં આવશે. તે મુજબ વેબસાઇટ પરથી કોલ લેટર ડાઉનલોડ કરી પ્રિન્ટ કરી લેવાના રહેશે. આમાં ચૂક થશે તો જવાબદારી ઉમેદવારની રહેશે. ઉપરાંત ભરતી બોર્ડ દ્વારા વખતો વખત બહાર પાડવામાં આવેલ ભરતીને લગતી સૂચનાઓ સમજી, તેનો અમલ કરવાની જવાબદારી ઉમેદવારની રહેશે. તેમાં ચૂક થશે તો તેની જવાબદારી ઉમેદવારની રહેશે.

(૯) પો.સ.ઇ. કેડર પરીક્ષાના ચરણો:

1st Stage Physical Test (Qualifying nature)

2nd Stage: Main Exam

(૧૦) લોકરક્ષક કેડર પરીક્ષાના ચરણો:

1st Stage: Physical Test (Qualifying nature)

2nd Stage: Objective MCQ Test

(૧૧) પો.સ.ઇ. કેડર તથા લોકરક્ષક કેડરની શારીરિક કસોટી:

(૧૧.૧) પો.સ.ઇ. કેડર તથા લોકરક્ષક કેડરના પરીક્ષા નિયમોમાં જણાવ્યા મુજબ શારીરિક કસોટીના ધોરણો એક સરખા જ રાખવામાં આવેલ છે. જેથી જે ઉમેદવારોએ બંને માટે (પો.સ.ઇ. કેડર તથા લોકરક્ષક કેડર) Online Application માં Both (PSI+LRD) તરીકે અરજી કરેલ છે અને જો બંને ભરતી માટે લાયક હોય તો પણ તેઓએ એક જ વાર શારીરિક કસોટી આપવાની રહેશે.

(૧૧.૨) કોઇપણ કારણોસર એક જ ઉમેદવારને શારીરિક કસોટી માટે એક કરતા વધુ પ્રવેશ પત્ર મળેલ હોય તો જે પ્રવેશપત્રમાં શારીરિક કસોટીની તારીખ પહેલા આવતી હોય તેવા એક જ પ્રવેશપત્ર ઉપર શારીરિક કસોટી આપવાની રહેશે. એક કરતા વધારે શારીરિક કસોટી આપનારની ઉમેદવારી રદ કરવામાં આવશે.

(૧૧.૩) Physical Test (Qualifying nature):

શારીરિક કસોટી (Physical Test) માટે વહીવટી અનુકૂળતા મુજબ કોઇપણ તારીખે અને સમયે ઉમેદવારને બોલાવવામાં આવશે અને તે મુજબ શારીરિક કસોટી (Physical Test) માટે ઉમેદવારોએ તેઓને જણાવવામાં આવે તે કેન્દ્ર ખાતે હાજર રહેવાનું રહેશે. શારીરિક કસોટી (Physical Test) માટે તારીખ અને સમય બદલવા અંગેની ઉમેદવારોની રજૂઆત ધ્યાને લેવામાં આવશે નહીં. આ બાબતમાં બોર્ડનો નિર્ણય અંતિમ અને બંધનકર્તા રહેશે.

તમામ જગ્યાઓ માટે નીચે પ્રમાણે એક જ સંયુક્ત શારીરિક કસોટી યોજાશે.				
દોડ	(ક)	પુરૂષ	૫૦૦૦ મીટર દોડ	વધુમાં વધુ ૨૫ મિનિટમાં દોડ પુરી કરવાની રહેશે.
	(ખ)	મહિલા	૧૬૦૦ મીટર દોડ	વધુમાં વધુ ૯ મિનિટ ૩૦ સેકન્ડમાં દોડ પુરી કરવાની રહેશે.
	(ગ)	એક્સ સર્વિસમેન	૨૪૦૦ મીટર દોડ	વધુમાં વધુ ૧૨ મિનિટ ૩૦ સેકન્ડમાં દોડ પુરી કરવાની રહેશે.

(૧૧.૪) શારીરિક ક્ષમતા કસોટી (Physical Efficiency Test) માં ઉત્તીર્ણ થનાર ઉમેદવારોની શારીરિક માપદંડ કસોટી (Physical Standard Test) લેવામાં આવશે. જેમાં પો.સ.ઇ. કેડર અને લોકરક્ષક કેડર માટે જરૂરી સુચનાઓના ફકરા નંબર ૮.૫ માં જણાવ્યા મુજબ પુરૂષ ઉમેદવારની ઉંચાઇ અને છાતીની તથા મહિલા ઉમેદવારોની ઉંચાઇની માપણી કરવામાં આવશે.

(૧૧.૫) શારીરિક ક્ષમતા કસોટી (Physical Efficiency Test) તથા શારીરિક માપદંડ કસોટી (Physical Standard Test) માં ઉત્તીર્ણ થનાર તમામ ઉમેદવારોને પરીક્ષાના પરીણામ આધારે પો.સ.ઇ. કેડર તથા લોકરક્ષક કેડરની આગળની પરીક્ષા માટે બોલાવવામાં આવશે.

(૧૨) પો.સ.ઇ. કેડર ભરતી માટે જરૂરી સુચનાઓ:

શારીરિક ક્ષમતા કસોટી (Physical Efficiency Test) તથા શારીરિક માપદંડ કસોટી (Physical Standard Test) માં ઉત્તીર્ણ થનાર તમામ ઉમેદવારોને પો.સ.ઇ. કેડરની 2nd Stage: Main Examમાં બોલાવવામાં આવશે.

(૧૨.૧) 2nd Stage: Main Exam

The Main Examination shall be of 300 marks consisting of 2 papers (Objective type and Descriptive type). The Syllabus, suration and marks of each paper are as under:

PAPER	NAME OF PAPER	MARK	TIME
1	GENERAL STUDIES (MCQ)	200	3 Hours
2	GUJARATI and ENGLISH LANGUAGE SKILL (DESCRIPTIVE)	100	3 Hours
	Total	300	6 Hours

PAPER-1 GENERAL STUDIES (MCQ)

➤ It shall consists of two parts i.e. Part A + Part B

PART-A :

- 100 Mark; 100 MCQ;
- 40 % minimum qualifying standard
- Negative marking 0.25; "E" option

SYLLABUS		
Sr.	Topic	Mark
1	Reasoning and Data Interpretation	50
2	Quantitative Aptitude	50
	Total	100

PART-B :

- 100 Mark; 100 MCQ;
- 40 % minimum qualifying standard
- Negative marking 0.25; “E” option

SYLLABUS		
Sr.	Topic	Mark
1	The Constitution of India and Public Administration	25
2	History, Geography, Cultural Heritage	25
3	Current Affairs and General Knowledge	25
4	Environment, Science and Tech and Economics	25
Total		100

1. It shall consist of Multiple Choice Question (MCQ).
2. Every question shall be of 1 mark.
3. Every attempted question with incorrect answer shall carry a negative mark of 0.25.
4. In every question there shall be one ‘E’ option of “Not attempted”. If the candidate does not intend to answer, he may select this option. If a candidate selects this option, no negative marks shall be given.
5. If a candidate has not selected any of the option given in the question, then it shall carry a negative mark of 0.25.
6. The Candidates shall be required to qualify in both Part A and Part B separately.

PAPER-2 GUJARATI and ENGLISH LANGUAGE SKILL (DESCRIPTIVE)

100 marks, 3 Hours (180 Minutes)

Sr.		Mark
PART-A (Gujarati Language skill) (ગુજરાતી ભાષા કૌશલ્ય)		
1	Essay (350 Words)	30
2	Precis Writing	10
3	Comprehension	10
4	Report writing	10
5	Letter Writing	10
PART-B (English Language skill) (અંગ્રેજી ભાષા કૌશલ્ય)		
6	Precis Writing	10
7	Comprehension	10
8	Translation (From Gujarati to English)	10
Total		100

1. The Paper 1 of Main Examination shall be objective type and Paper 2 shall be Descriptive type.
2. The Qualifying standard for PAPER-1 GENERAL STUDIES (MCQ) shall be minimum 40% marks in PART-A and PART-B separately.
3. The Qualifying standard for PAPER-2 GUJARATI and ENGLISH LANGUAGE SKILL (DESCRIPTIVE) shall be minimum 40% marks.
4. The evaluation of Paper-2 GUJARATI and ENGLISH LANGUAGE SKILL (DESCRIPTIVE) shall be made only for those candidates who score minimum 40 per cent. Qualifying marks in PART-A and PART-B of PAPER-1 GENERAL STUDIES (MCQ) separately.

(૧૨.૨) આ પરીક્ષામાં PAPER-1 માં PART-A અને PART-B MCQ (Multiple Choice Question) અને OMR (Optical Mark Reader) પદ્ધતિમાં લેવામાં આવશે. તમામ પ્રશ્નોના જવાબ આપવાના રહેશે. દરેક પ્રશ્નમાં એક “Not Attempted” (Option “E”)નું વિકલ્પ પણ આપવામાં આવશે જો કોઈ ઉમેદવાર કોઈ પ્રશ્નનો જવાબ નહીં આપવા માંગતા હોય તો “Not Attempted” (Option “E”) વિકલ્પની પસંદગી કરવાની રહેશે. “Not Attempted” (Option “E”) વિકલ્પને પસંદ કરવામાં આવે તો કોઈ ગુણ કાપવામાં આવશે નહીં. દરેક સાચા જવાબ માટે એક ગુણ મળશે. તેમજ દરેક ખોટા જવાબ માટે ૦.૨૫ ગુણ કપાશે. ઉમેદવારે કોઈપણ વિકલ્પ પસંદ કરેલ નહીં હોય તો ૦.૨૫ ગુણ કાપવામાં આવશે. એક કરતા વધુ વિકલ્પ પસંદ કરેલ હશે તો ૦.૨૫ ગુણ કાપવામાં આવશે. OMR શીટમાં સફેદ શાહી (White Ink) નો ઉપયોગ નિષેધ છે. જો કોઈ ઉમેદવાર કોઈ પ્રશ્નના જવાબમાં સફેદ શાહી (White Ink) નો ઉપયોગ કરશે તો તે જવાબ ખોટો ગણી ૦.૨૫ ગુણ કાપવામાં આવશે.

(૧૨.૩) પ્રશ્નપત્રમાં આપેલ સુચના અનુસાર પરીક્ષાનું માધ્યમ ગુજરાતી અથવા અંગ્રેજી રહેશે.

(૧૨.૪) જે ઉમેદવારો પોતાના મુખ્ય પરીક્ષાના PAPER-1 અને PAPER-2 નું રીચેકીંગ કરાવવા ઇચ્છતા હોય તેવા ઉમેદવારોને રીચેકીંગ માટે પરીક્ષા નિયમમાં દર્શાવ્યા મુજબ લેખિત પરીક્ષાના ગુણ જાહેર થયાના બીજા દિવસથી ૧૫ (પંદર) દિવસનો સમય આપવામાં આવશે અને બોર્ડ ધ્વારા રીચેકીંગ માટે જે ફી નક્કી કરવામાં આવે તે ચુકવવાની રહેશે.

(૧૨.૫) “The evaluation of Paper-2 GUJARATI and ENGLISH LANGUAGE SKILL (DESCRIPTIVE) shall be made only for those candidates who score minimum 40 per cent. Qualifying marks in PART-A and PART-B of PAPER-1 GENERAL STUDIES (MCQ) separately.” એટલે કે પેપર-૨ ગુજરાતી અને અંગ્રેજી ભાષા કૌશલ્ય (વર્ણનાત્મક) નું મૂલ્યાંકન ફક્ત તે ઉમેદવારો માટે જ કરવામાં આવશે કે જેઓએ

પેપર-૧ જનરલ સ્ટડીઝ (MCQ) ના PART-A અને PART-B માં અલગ-અલગ ઓછામાં ઓછા ૪૦ ટકા ગુણ મેળવેલ હશે તેવા જ ઉમેદવારોના મૂલ્યાંકન કરવાનું રહેશે.”

(૧૨.૬) વિશેષ ગુણ ભારાંક :

સરકારશ્રી ગૃહવિભાગ, ગાંધીનગરના તા.૦૭/૦૩/૨૦૨૪ ના ઠરાવ ક્રમાંક: જીએચજી/૩૯/૨૦૨૪/એમએચકે/૧૦૨૦૧૦/૩૩૫/સી માં કરેલ જોગવાઈ મુજબ પરીક્ષામાં મેળવેલ ગુણમાં નીચે જણાવ્યા મુજબ જે તે ઉમેદવારોને મળવાપાત્ર વધારાના ગુણ ઉમેરવામાં આવશે.

(એ) એન.સી.સી. નું “સી” સર્ટીફિકેટ ધરાવનાર ઉમેદવારોને વધારાના ૨ (બે) ગુણ આપવામાં આવશે.

(બી) રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું). દ્વારા આપવામાં આવેલ ૧ (એક) વર્ષ અને તેથી વધુ સમયગાળાની કોઈપણ ડિપ્લોમા/ સ્નાતક ડિગ્રી/ પોસ્ટ ગ્રેજ્યુએશન ડિપ્લોમા/ પોસ્ટ ગ્રેજ્યુએશન ડિગ્રી ધરાવતા ઉમેદવારને નીચે દર્શાવેલ વધારાના ગુણ આપવામાં આવશે.

૧ વર્ષ	- ૦૫ (પાંચ) ગુણ
૨ વર્ષ	- ૦૯ (નવ) ગુણ
૩ વર્ષ	- ૧૨ (બાર) ગુણ
૪ વર્ષ અને તેથી વધારે	- ૧૫ (પંદર) ગુણ

(સી) સરકારશ્રીના સામાન્ય વહીવટ વિભાગ, ગાંધીનગરના તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨, તા.૧૮/૦૪/૨૦૦૧ના ઠરાવ ક્રમાંક: સીઆરઆર/૧૦૯૯/યુ.ઓ.-૪૧૧૦/ગ.૨, તા.૧૧/૧૦/૨૦૦૫ના ઠરાવ ક્રમાંક: સીઆરઆર-૧૦૨૦૦૫-યુઓ-૧૨૭૭-ગ.૨ તથા તા.૨૧/૦૨/૨૦૧૪ ના ઠરાવ ક્રમાંક : સીઆરઆર/૧૦૨૦૧૩/૨૪૨૭૯૨/ગ-૨ માં નિયત કરેલ શરતો પરિપૂર્ણ કરનાર અને એથ્લેટીકસ (ટ્રેક અને ફિલ્ડ રમતો સહીત), બેડમિન્ટન, બાસ્કેટબોલ, ક્રિકેટ, કુટબોલ, હોકી, સ્વિમીંગ, ટેબલ ટેનીસ, વોલીબોલ, ટેનીસ, વેઇટ લિફ્ટીંગ, રેસલીંગ, બોકસીંગ, સાઇકલીંગ, જીમ્નેસ્ટીક, જુડો, રાઇફલ શુટીંગ, કબડ્ડી, ખોખો, તીરંદાજી, ઘોડેસવારી, ગોળાફેંક, નૌકા સ્પર્ધા, શતરંજ,

હેન્ડબોલની રમતો-ખેલક્રમમાં રાષ્ટ્રીય/આંતર રાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ દ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે મુખ્ય પરીક્ષાના PAPER-1 અને PAPER-2 માં મેળવેલ કુલ ગુણના ૫(પાંચ) ટકા ગુણ ઉમેરી આપવામાં આવશે. આ માટે ઉમેદવારે સરકારશ્રીના સામાન્ય વહીવટ વિભાગ, ગાંધીનગરના ઉપરોક્ત તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨ તથા તા.૦૧/૦૮/૧૯૯૦ના ઠરાવ ક્રમાંક: સીઆરઆર-૧૧૮૮-૩૬૪૪- ગ-૨ માં નિયત કર્યા મુજબના સત્તાધિકારી પાસેથી નિયત નમૂનામાં મેળવેલ જરૂરી પ્રમાણપત્ર ભરતી બોર્ડ માંગે ત્યારે રજૂ કરવાનું રહેશે. આ પ્રમાણપત્ર ધરાવનાર ઉમેદવાર જ રમત-ગમતના વિશેષ ગુણ માટે હકદાર થશે. ઉમેદવાર જો ભરતી બોર્ડ માંગે ત્યારે આવું પ્રમાણપત્ર રજૂ નહીં કરી શકે તો આવા ઉમેદવારને રમતવીર તરીકેના લાભ મળવાપાત્ર થશે નહીં.

(ડી) સરકારશ્રીના સામાન્ય વહીવટ વિભાગ, ગાંધીનગરના તા.૨૨/૦૫/૧૯૯૭ ના ઠરાવ ક્રમાંક: સીઆરઆર/૧૦૯૬/૨૨૧૩/ગ.૨ અને તા.૩૧/૦૮/૨૦૦૪ ના ઠરાવ ક્રમાંક:સીઆરઆર/૧૦૯૬/૨૨૧૩/ગ-૨ માં ઠરાવ્યા મુજબ વિધવા મહિલા ઉમેદવારોને પસંદગીમાં અગ્રતા આપવા માટે મુખ્ય પરીક્ષાના PAPER-1 અને PAPER-2 માં મેળવેલ કુલ ગુણના ૫% ગુણ આપવામાં આવશે. પરંતુ આ માટે તેઓએ નિમણુંક સમયે પૂનઃ લગ્ન કરેલ ન હોવા જોઈએ. તે અંગે ભરતી બોર્ડ/સરકારશ્રી માંગે ત્યારે અને તેવા તમામ પુરાવા/પ્રમાણપત્ર અસલમાં રજૂ કરવાના રહેશે.

(૧૨.૭) દસ્તાવેજ ચકાસણી માટે ઉમેદવારોનું મેરીટ નીચે મુજબના ગુણને ધ્યાને લઈ નક્કી કરવામાં આવશે.

(૧૨.૭.૧) મુખ્ય પરીક્ષાના PAPER-1 અને PAPER-2 માં મેળવેલ કુલ ગુણ

(૧૨.૭.૨) એન.સી.સી. “સી” સર્ટિફિકેટ આધારે મળવાપાત્ર વિશેષ ગુણ

(૧૨.૭.૩) રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે

ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ

ગુજરાત ફોરેન્સિક યુનિવર્સિટી તરીકે ઓળખાતું હતું) ના પ્રમાણપત્ર આધારે

મળવાપાત્ર વિશેષ ગુણ

(૧૨.૭.૪) માન્ય રમતગમતના પ્રમાણપત્ર આધારે મળવાપાત્ર વિશેષ ગુણ

(૧૨.૭.૫) વિધવા મહિલાને મળવાપાત્ર વિશેષ ગુણ

ઉપરોક્ત જણાવેલ મળવાપાત્ર ગુણનો સરવાળો કરી મેરીટના આધારે ખાલી જગ્યાના આશરે ૨ (બે) ગણા ઉમેદવારોને દસ્તાવેજ ચકાસણી માટે બોલાવવામાં આવશે. જેના આધારે અંતિમ પસંદગી યાદી બોર્ડ ધ્વારા તૈયાર કરવામાં આવશે.

(૧૨.૮) બિન હથિયારી પોલીસ સબ ઇન્સ્પેક્ટર (UPSI) સંવર્ગમાં પસંદગી પામેલ ઉમેદવારોનો પ્રવર્તમાન હુકમો મુજબ કરારનો સમયગાળો પાંચ વર્ષનો રહેશે આ સમય દરમિયાન માસિક રૂ. ૪૯,૬૦૦/- ના એકત્રિત વેતન તેમજ સરકારશ્રી જો કોઈ બીજા ભથ્થા નક્કી કરે તો તે મુજબના વેતનથી ફિક્સડ પગાર જ મળવાપાત્ર થશે અને કરારના સમયગાળા દરમિયાન સંતોષકારક રીતે તાલીમ અને નોકરી પૂર્ણ કરશે તો જે-તે સંવર્ગના પગાર ધોરણમાં નિયમિત નિમણુંક આપવામાં આવશે.

(૧૨.૯) બિન હથિયારી પોલીસ સબ ઇન્સ્પેક્ટર (UPSI) સંવર્ગમાં પસંદગી પામેલ ઉમેદવારોએ કરાર આધારિત સમયગાળા દરમિયાન નિયમોનુસાર લાઇટ મોટર વ્હીકલ / હેવી મોટર વ્હીકલ ડ્રાઇવિંગ લાયસન્સ મેળવી લેવાનું રહેશે.

(૧૨.૧૦) પો.સ.ઇ. સંવર્ગની જગ્યાઓમાં બિન હથિયારી પોલીસ સબ ઇન્સ્પેક્ટર (પુરૂષ/મહિલા) તરીકે નિમણુંક મળવાપાત્ર થશે.

(૧૨.૧૧) પસંદગી યાદી :

દસ્તાવેજ ચકાસણીમાં ક્વોલીફાઇડ થયેલ ઉમેદવારોને મુખ્ય પરીક્ષાના PAPER-1 અને PAPER-2 માં મેળવેલ ગુણ, એન.સી.સી. “સી” સર્ટીફિકેટના મળવાપાત્ર વધારાના ગુણ, રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું) પ્રમાણપત્રના મળવાપાત્ર વધારાના ગુણ, રમતવીરોને મળવાપાત્ર વધારાના ગુણ તથા વિધવાને મળવાપાત્ર વધારાના ગુણને લક્ષમાં લઈને આખરી પસંદગી યાદી તૈયાર કરવામાં આવશે.

પસંદગી યાદી તૈયાર કરતી સમયે બે કે તેથી વધારે ઉમેદવારોના સમાન ગુણ હશે ત્યારે

(૧૨.૧૧.૧) તેવા કિસ્સામાં ઉમેદવારોની જન્મ તારીખ ધ્યાને લેવામાં આવશે. જન્મ તારીખ પ્રમાણે વધુ ઉંમરવાળા ઉમેદવારને પ્રથમ પસંદગી આપવામાં આવશે.

(૧૨.૧૧.૨) જો ગુણ અને જન્મ તારીખ બંને સમાન હોય ત્યારે ઉમેદવારોની ઉંચાઇ ધ્યાને લેવામાં આવશે, જે ઉમેદવારની ઉંચાઇ વધુ હશે તે ઉમેદવારને પ્રથમ પસંદગી આપવામાં આવશે

(૧૨.૧૨) સરકારશ્રીના સામાન્ય વહીવટ વિભાગ, ગાંધીનગરના તા.૨૭/૦૭/૨૦૧૮માં જણાવ્યા પ્રમાણે અનાર્મ પો.સ.ઇ. સંવર્ગની ભરતીના કિસ્સામાં માત્ર એક સંવર્ગની ભરતી માટે પસંદગી યાદી તૈયાર કરવાની થતી હોય, આ ઠરાવ મુજબની પ્રતિક્ષાયાદી બહાર પાડવામાં આવશે.

(૧૩) લોકરક્ષક કેડર ભરતી માટે જરૂરી સુચનાઓ:

શારીરિક ક્ષમતા કસોટી (Physical Efficiency Test) તથા શારીરિક માપદંડ કસોટી (Physical Standard Test) માં ઉત્તીર્ણ થનાર તમામ ઉમેદવારોને લોકરક્ષક કેડરની 2nd Stage: Objective MCQ Test માં બોલાવવામાં આવશે.

(૧૩.૧) 2nd Stage Objective MCQ Test:

Total (Part A + B) = 200 MCQ, 200 Marks, 3 Hours (180 Minutes)

PART-A :

- 80 Mark; 80 MCQ;
- 40 % minimum qualifying standard
- Negative marking 0.25; "E" option

SYLLABUS		
Sr.	Topic	Mark
1	Reasoning and Data Interpretation	30
2	Quantitative Aptitude	30
3	Comprehension in Gujarati language	20
Total		80

PART-B :

- 120 Mark; 120 MCQ;
- 40 % minimum qualifying standard
- Negative marking 0.25; "E" option

SYLLABUS		
Sr.	Topic	Mark
1	The Constitution of India	30
2	Current Affairs, Science and Technology, General Knowledge	40
3	History, Cultural Heritage and Geography of Gujarat and Bharat	50
Total		120

1. The Objective MCQ Test shall consist of Multiple Choice Question (MCQ).
2. Every question shall be of 1 mark.
3. Every attempted question with incorrect answer shall carry a negative mark of 0.25.

4. In every question there shall be one option of “Not attempted (Option “E”)”. If the candidate does not intend to answer, he may select this option. If the candidate selects this option, the negative marks shall not be given.
5. If the candidate has not selected any of the option given in the question, then it shall carry a negative mark of 0.25.
6. The qualification Standard for Part A and Part B shall be considered separately.
7. Candidate require to be qualified in both the Part A and Part B separately in order to be enlist in merit list.
8. The order of merit shall be prepared based on the aggregate marks obtained in Part A and Part B (Hereinabove case obtained marks out of 200).

(૧૩.૨) આ પરીક્ષા Objective MCQ પદ્ધતિમાં લેવામાં આવશે. તમામ પ્રશ્નોના જવાબ આપવાના રહેશે. દરેક પ્રશ્નમાં એક “Not Attempted” (Option “E”)નું વિકલ્પ પણ આપવામાં આવશે જો કોઈ ઉમેદવાર કોઈ પ્રશ્નનો જવાબ નહીં આપવા માંગતા હોય તો “Not Attempted” (Option “E”) વિકલ્પની પસંદગી કરવાની રહેશે. “Not Attempted” (Option “E”) વિકલ્પને પસંદ કરવામાં આવે તો કોઈ નેગેટીવ માર્કીંગ થશે નહીં. દરેક સાચા જવાબ માટે એક ગુણ મળશે. તેમજ દરેક ખોટા જવાબ માટે ૦.૨૫ ગુણ કાપવામાં આવશે. ઉમેદવારે કોઈપણ વિકલ્પ પસંદ કરેલ નહીં હોય તો ૦.૨૫ ગુણ કાપવામાં આવશે. એક કરતા વધુ વિકલ્પ પસંદ કરેલ હશે તો ૦.૨૫ ગુણ કાપવામાં આવશે. OMR શીટમાં સફેદ શાહી (White Ink) નો ઉપયોગ નિષેધ છે. જો કોઈ ઉમેદવાર કોઈ પ્રશ્નના જવાબમાં સફેદ શાહી (White Ink) નો ઉપયોગ કરશે તો તે જવાબ ખોટો ગણી ૦.૨૫ ગુણ કાપવામાં આવશે.

(૧૩.૩) પ્રશ્નપત્રમાં આપેલ સુચના અનુસાર પરીક્ષાનું માધ્યમ ગુજરાતી અથવા અંગ્રેજી રહેશે.

(૧૩.૪) જે ઉમેદવારો પોતાના પરીક્ષાના OMR Sheet નું રીચેકીંગ કરાવવા ઇચ્છતા હોય તેવા ઉમેદવારોને રીચેકીંગ માટે પરીક્ષા નિયમમાં દર્શાવ્યા મુજબ લેખિત પરીક્ષાના ગુણ જાહેર થયાના બીજા દિવસથી ૧૫ (પંદર) દિવસનો સમય આપવામાં આવશે અને બોર્ડ ધ્વારા રીચેકીંગ માટે જે ફી નક્કી કરવામાં આવે તે ચુકવવાની રહેશે.

(૧૩.૫) વિશેષ ગુણ ભારાંક :

સરકારશ્રી ગૃહવિભાગ, ગાંધીનગરના તા.૦૭/૦૨/૨૦૨૪ ના ઠરાવ ક્રમાંક : જીએચજી/૨૧/૨૦૨૪/એમએચકે/૧૦૧૦/૧૩૯૩/સી માં કરેલ જોગવાઈ

મુજબ,પરીક્ષામાં મેળવેલ ગુણમાં નીચે જણાવ્યા મુજબ જે તે ઉમેદવારોને મળવાપાત્ર વધારાના ગુણ ઉમેરવામાં આવશે.

(એ) એન.સી.સી. નું “સી” સર્ટીફિકેટ ધરાવનાર ઉમેદવારોને વધારાના ૨ (બે) ગુણ આપવામાં આવશે.

(બી) રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું). દ્વારા આપવામાં આવેલ ૧ (એક) વર્ષ અને તેથી વધુ સમયગાળાની કોઈપણ ડિપ્લોમા/ સ્નાતક ડિગ્રી/ પોસ્ટ ગ્રેજ્યુએશન ડિપ્લોમા/ પોસ્ટ ગ્રેજ્યુએશન ડિગ્રી ધરાવતા ઉમેદવારને નીચે દર્શાવેલ વધારાના ગુણ આપવામાં આવશે.

૧ વર્ષ	- ૦૩ (ત્રણ) ગુણ
૨ વર્ષ	- ૦૫ (પાંચ) ગુણ
૩ વર્ષ	- ૦૮ (આઠ) ગુણ
૪ વર્ષ અને તેથી વધારે	- ૧૦ (દસ) ગુણ

(સી) સરકારશ્રીના સામાન્ય વહીવટ વિભાગ, ગાંધીનગરના તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨, તા.૧૮/૦૪/૨૦૦૧ના ઠરાવ ક્રમાંક: સીઆરઆર/૧૦૯૯/યુ.ઓ.-૪૧૧૦/ગ.૨, તા.૧૧/૧૦/૨૦૦૫ના ઠરાવ ક્રમાંક: સીઆરઆર-૧૦૨૦૦૫-યુઓ-૧૨૭૭-ગ.૨ તથા તા.૨૧/૦૨/૨૦૧૪ ના ઠરાવ ક્રમાંક : સીઆરઆર/૧૦૨૦૧૩/૨૪૨૭૯૨/ગ-૨ માં નિયત કરેલ શરતો પરિપૂર્ણ કરનાર અને એથ્લેટીકસ (ટ્રેક અને ફિલ્ડ રમતો સહીત), બેડમિન્ટન, બાસ્કેટબોલ, ક્રિકેટ, ફુટબોલ, હોકી, સ્વિમીંગ, ટેબલ ટેનીસ, વોલીબોલ, ટેનીસ, વેઇટ લિફ્ટીંગ, રેસલીંગ, બોક્સીંગ, સાઇકલીંગ, જીમ્નેસ્ટીક, જુડો, રાઇફલ શુટીંગ, કબડ્ડી, ખોખો, તીરંદાજી, ઘોડેસવારી, ગોળાફેંક, નૌકા સ્પર્ધા, શતરંજ, હેન્ડબોલની રમતો-ખેલક્રમમાં રાષ્ટ્રીય/આંતર રાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ દ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે Objective MCQ Test માં મેળવેલ કુલ ગુણના ૫(પાંચ) ટકા ગુણ ઉમેરી આપવામાં આવશે. આ માટે ઉમેદવારે સરકારશ્રીના સામાન્ય વહીવટ વિભાગ, ગાંધીનગરના ઉપરોક્ત તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨ તથા તા.૦૧/૦૮/૧૯૯૦ના ઠરાવ ક્રમાંક: સીઆરઆર-

૧૧૮૮-૩૬૪૪-ગ-૨ માં નિયત કર્યા મુજબના સત્તાધિકારી પાસેથી નિયત નમૂનામાં મેળવેલ જરૂરી પ્રમાણપત્ર ભરતી બોર્ડ માંગે ત્યારે રજૂ કરવાનું રહેશે. આ પ્રમાણપત્ર ધરાવનાર ઉમેદવાર જ રમત-ગમતના વિશેષ ગુણ માટે હકદાર થશે. ઉમેદવાર જો ભરતી બોર્ડ માંગે ત્યારે આવું પ્રમાણપત્ર રજૂ નહીં કરી શકે તો આવા ઉમેદવારને રમતવીર તરીકેના લાભ મળવાપાત્ર થશે નહીં.

(ડી) સરકારશ્રીના સામાન્ય વહીવટ વિભાગ, ગાંધીનગરના તા.૨૨/૦૫/૧૯૯૭ ના ઠરાવ ક્રમાંક: સીઆરઆર/૧૦૯૬/૨૨૧૩/ગ.૨ અને તા.૩૧/૦૮/૨૦૦૪ ના ઠરાવ ક્રમાંક: સીઆરઆર/૧૦૯૬/૨૨૧૩/ગ-૨ માં ઠરાવ્યા મુજબ વિધવા મહિલા ઉમેદવારોને પસંદગીમાં અગ્રતા આપવા માટે Objective MCQ Test માં મેળવેલ કુલ ગુણના ૫ % ગુણ આપવામાં આવશે. પરંતુ આ માટે તેઓએ નિમણુંક સમયે પૂનઃ લગ્ન કરેલ ન હોવા જોઈએ. તે અંગે ભરતી બોર્ડ/સરકારશ્રી માંગે ત્યારે અને તેવા તમામ પુરાવા/પ્રમાણપત્ર અસલમાં રજૂ કરવાના રહેશે.

(૧૩.૬) દસ્તાવેજ ચકાસણી માટે ઉમેદવારોનું મેરીટ નીચે મુજબના ગુણને ધ્યાને લઈ નક્કી કરવામાં આવશે.

(૧૩.૬.૧) Objective MCQ Test માં મેળવેલ કુલ ગુણ

(૧૩.૬.૨) એન.સી.સી. “સી” સર્ટીફિકેટ આધારે મળવાપાત્ર વિશેષ ગુણ

(૧૩.૬.૩) રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું) ના પ્રમાણપત્ર આધારે મળવાપાત્ર વિશેષ ગુણ

(૧૩.૬.૪) માન્ય રમતગમતના પ્રમાણપત્ર આધારે મળવાપાત્ર વિશેષ ગુણ

(૧૩.૬.૫) વિધવા મહિલાને મળવાપાત્ર વિશેષ ગુણ

ઉપરોક્ત જણાવેલ મળવાપાત્ર ગુણનો સરવાળો કરી મેરીટના આધારે ખાલી જગ્યાના આશરે ૨ (બે) ગણા ઉમેદવારોને દસ્તાવેજ ચકાસણી માટે બોલાવવામાં આવશે. જેના આધારે અંતિમ પસંદગી યાદી બોર્ડ ધ્વારા તૈયાર કરવામાં આવશે.

ઉમેદવારોએ દસ્તાવેજ ચકાસણી માટેના કોલેટર ડાઉનલોડ કરતી વખતે સંવર્ગનો પસંદગી ક્રમ જણાવવાનો રહેશે. જે ધ્યાને લઈ તથા ઉમેદવારનું મેરીટ ધ્યાનમાં લઈ પસંદગીનો સંવર્ગ નક્કી કરવામાં આવશે.

એક વાર સંવર્ગનો પસંદગી ક્રમ આપ્યા બાદ કોઇપણ સંજોગોમાં બદલવામાં આવશે નહીં તે તમામને બંધનકર્તા રહેશે. આ અંગે બોર્ડનો નિર્ણય આખરી રહેશે.

(૧૩.૭) લોકરક્ષક કેડરમાં બિન હથિયારી કોન્સ્ટેબલ, હથિયારી કોન્સ્ટેબલ, જેલ સિપોઇ (પુરુષ) અને જેલ સિપોઇ (મહિલા)માં પસંદગી પામેલા ઉમેદવારો પ્રવર્તમાન હુકમો મુજબ લોકરક્ષક સંવર્ગમાં કરાર આધારિત અવધિ માટે ફિક્સ માસિક વેતનથી કરારની શરતો મુજબ નિમણુંક મેળવશે. કરારને અંતે સંતોષકારક સેવા પૂર્ણ કરનારને નિયમિત રીતે મળવાપાત્ર પગાર ધોરણમાં નિમણુંક આપવામાં આવશે. ઉપરોક્ત તમામ સંવર્ગના પસંદગી પામેલ ઉમેદવારોએ તેઓના કરાર આધારિત સમયગાળા દરમ્યાન લાઇટ મોટર વ્હીકલ/હેવી મોટર વ્હીકલ માટેનું લાયસન્સ મેળવી લેવાનું રહેશે

(૧૩.૮) હથિયારી કોન્સ્ટેબલ (એસ.આર.પી.એફ.) માં પસંદગી પામેલા ઉમેદવારો પ્રવર્તમાન હુકમો મુજબ લોકરક્ષક સંવર્ગમાં કરાર આધારિત અવધિ માટે ફિક્સ માસિક વેતનથી કરારની શરતો મુજબ નિમણુંક મેળવશે. કરારને અંતે સંતોષકારક સેવા પૂર્ણ કરનારને નિયમિત રીતે મળવાપાત્ર પગાર ધોરણમાં નિમણુંક આપવામાં આવશે. આ સંવર્ગના પસંદગી પામેલ ઉમેદવારોએ બે વર્ષ દરમ્યાન લાઇટ મોટર વ્હીકલ/હેવી મોટર વ્હીકલ માટેનું લાયસન્સ મેળવી લેવાનું રહેશે.

(૧૩.૯) કોન્સ્ટેબલ-લોકરક્ષક સંવર્ગની જગ્યાઓમાં નીચેની જગ્યાઓમાં નિમણુંક મળવાપાત્ર થશે.

(૧૩.૯.૧) બિન હથિયારી પોલીસ કોન્સ્ટેબલ (પુરુષ/મહિલા)

(૧૩.૯.૨) હથિયારી પોલીસ કોન્સ્ટેબલ (પુરુષ/મહિલા)

(૧૩.૯.૩) જેલ સિપોઇ (પુરુષ/મહિલા)

(૧૩.૯.૪) હથિયારી પોલીસ કોન્સ્ટેબલ (એસ.આર.પી.એફ.)

(૧૩.૧૦) પસંદગી યાદી :

Objective MCQ Test માં મેળવેલ ગુણ, એન.સી.સી. “સી” સર્ટીફિકેટના મળવાપાત્ર વધારાના ગુણ, રાષ્ટ્રીય રક્ષા યુનિવર્સિટી (અગાઉ રક્ષા શક્તિ યુનિવર્સિટી તરીકે ઓળખાતી) અથવા નેશનલ ફોરેન્સિક સાયન્સ યુનિવર્સિટી (અગાઉ ગુજરાત ફોરેન્સિક યુનિવર્સિટી તરીકે ઓળખાતું હતું) પ્રમાણપત્રના મળવાપાત્ર વધારાના ગુણ, રમતવીરોને મળવાપાત્ર વધારાના ગુણ તથા વિધવાને મળવાપાત્ર વધારાના ગુણ તથા ઉમેદવારે આપેલ સંવર્ગના પસંદગી ક્રમને લક્ષમાં લઇને બિન હથિયારી કોન્સ્ટેબલ, હથિયારી કોન્સ્ટેબલ, જેલ સિપોઇ અને હથિયારી કોન્સ્ટેબલ

(એસ.આર.પી.એફ.) સંવર્ગની આખરી પસંદગી યાદી તૈયાર કરવામાં આવશે. પસંદગી યાદી તૈયાર કરતી સમયે બે કે તેથી વધારે ઉમેદવારોના સમાન ગુણ હશે ત્યારે (એ) તેવા કિસ્સામાં ઉમેદવારોની જન્મ તારીખ ધ્યાને લેવામાં આવશે. જન્મ તારીખ પ્રમાણે વધુ ઉંમરવાળા ઉમેદવારને પ્રથમ પસંદગી આપવામાં આવશે.

(બી) જો ગુણ અને જન્મ તારીખ બંને સમાન હોય ત્યારે ઉમેદવારોની ઉંચાઈ ધ્યાને લેવામાં આવશે, જે ઉમેદવારની ઉંચાઈ વધુ હશે તે ઉમેદવારને પ્રથમ પસંદગી આપવામાં આવશે

(સી) જો ગુણ, જન્મ તારીખ અને ઉંચાઈ સમાન હોય ત્યારે ઉમેદવારોના હાયર સેકન્ડરી પરીક્ષા અથવા ગુજરાત સરકારશ્રી ધ્વારા માન્ય ધોરણ-૧૨ સમકક્ષ પરીક્ષામાં મેળવેલ ગુણ ધ્યાને લેવામાં આવશે. જે ઉમેદવારના ગુણ વધુ હશે તે ઉમેદવારને પ્રથમ પસંદગી આપવામાં આવશે

(ડી) જો ગુણ, જન્મ તારીખ, ઉંચાઈ અને હાયર સેકન્ડરી પરીક્ષા અથવા ગુજરાત સરકારશ્રી ધ્વારા માન્ય ધોરણ-૧૨ સમકક્ષ પરીક્ષામાં મેળવેલ ગુણ સમાન હોય ત્યારે ઉમેદવારે એસ.એસ.સી. પરીક્ષામાં મેળવેલ ગુણ ધ્યાને લેવામાં આવશે. જે ઉમેદવારના ગુણ વધુ હશે તે ઉમેદવારને પ્રથમ પસંદગી આપવામાં આવશે

(૧૩.૧૧) સરકારશ્રીના સામાન્ય વહીવટ વિભાગ, ગાંધીનગરના તા.૨૭/૦૭/૨૦૧૮ તથા તા.૧૦/૧૨/૨૦૧૮ ના સરખા ઠરાવ ક્રમાંક: પીએસસી/૧૦૮૯/૩૯૧૦/ગ.૨ માં જણાવ્યા પ્રમાણે પ્રતિક્ષાયાદી રાખવામાં આવશે નહીં.

(૧૪) આ જાહેરાતમાં દર્શાવેલ સંવર્ગોની ભરતી માટે સરકારશ્રી દ્વારા બહાર પાડવામાં આવેલ ભરતી નિયમો / પરીક્ષા નિયમો / ઠરાવો / પરિપત્રો / સૂચનાઓ આધારે આ જાહેરાત તૈયાર કરવામાં આવેલ છે. આ જાહેરાતના અર્થઘટન બાબતે કોઈ વિવાદ કે મતભેદના કિસ્સામાં સરકારશ્રી દ્વારા વખતો વખત બહાર પાડવામાં આવેલ નિયમો / ઠરાવો / પરિપત્રો / સૂચનાઓ આખરી ગણાશે.

વધુ પૃચ્છા માટે તા.૦૪/૦૪/૨૦૨૪ થી તા.૩૦/૦૪/૨૦૨૪ દરમિયાન ટોલ ફ્રી નંબર : ૧૮૦૦ ૨૩૩ ૫૫૦૦ ઉપર સવારના કલાક:૧૦.૩૦ થી સાંજના કલાક ૦૬.૦૦ સુધી (રવિવાર તથા જાહેર રજાના દિવસ સિવાય) પુછપરછ કરી શકાશે.

સ્થળ : ગાંધીનગર

તારીખ : ૦૧/૦૪/૨૦૨૪



(હસમુખ પટેલ, IPS)

અધ્યક્ષ, ગુજરાત પોલીસ ભરતી બોર્ડ
ગાંધીનગર.